

**Тэкст дыктанта**  
**для правядзення ўступных іспытаў па беларускай мове**  
**ў ДУА "Мінскае абласное кадэцкае вучылішча"**  
**10 клас**

**Знаёмае шчабятанне**

З'яўляюцца ластаўкі прыблізна ў адзін і той час вясны. Калі настае гэты самы час, то, дзе б ты ні быў, чым бы ні займаўся, пачынаеш вачыма і на слых шукаць гэтых вясёлых шчабятушак.

Кожная сустрэча з імі адбываецца па-рознаму. Часам робіш што-небудзь па гаспадарцы на двары. Раптам вуха ўлоўлівае знаёмае шчабятанне. Дзве ластаўкі таропка, адна за адной, ляцяць над агародамі. А то выйдзеш ранкам з дому, глядзіш, а яна ўжо сядзіць дзе-небудзь на дроце і спявае.

У апошні дзень красавіка я выйшаў у лет паблукаць без надзеі ўбачыць штосці цікавае.

Крочу сваёй любімай сцежкай па драбналессі. Нечакана заўважаю знаёмы сілуэт. Няўжо ластаўка? Яна, родная! Ляціць і па баках пазірае, відаць, родным мясцінам радуецца. Вось яна наблізілася да мяне, весела зашчабятала. Маўляў, з выраю вярнулася, вясну-красну з сабою прынесла.

Кажыць, што адна ластаўка вясны не робіць. А для мяне зрабіла. Ды яшчэ якую вясну! (145 слоў) Паводле Р.Ігнаценкі